

## Eftirløn

Sambært sáttmálanum rindar arbeiðsgevarin til persónliga eftirløn fyri limin. Goldið verður til eftirlønartrygging, ið er ein kapitaleftirløn, ið verður útgjaldin í einum við 67 ár.

Í samband við útgjald, er møguleiki heilt ella lutvíst at umleggja eftirlønina til loypandi mánaðarlaga veiting.

Útgjald í einum rinda avgjald uppá 35 % (2007) til landskassan. Loypandi veitingar verða skattaðar sum A-inntøka.

Um limur doyir áðrenn eftirlønaráldur, verður útgjaldið í minsta lagi tað, ið svarar til samansparða virði á eftirlønini til eftirsitandi.

Upphæddin við deyða, verður útgjaldin til næsta avvarðandi, uttan so, at onnur skrivlig avtala er gjørd.

Næsti avvarðandi er hjúnafelegin. Um eingin hjúnafelegi er, verður útgjaldið til børn (lívsarvingar) Eru eingi børn, verður útgjaldið samb. arvalógini.

Sambúgvi kann tryggjast við testamenti úr deyðsbúgvi. Vit geva fegin neyvari vegleiðing um hesi viðurskifti.



## Føroya Lívstrygging

Kopargøta 1, Postboks 206, 110 Tórshavn  
tlf. 31 1111 • fax. 35 1110  
teldupostur: liv@liv.fo

Limir fáa á hvørjum ári eitt tryggingar-yvirlit frá Føroya Lívstrygging, ið vísir rættindi, hvat ið er inngaldið, hvussu gongdin er, og sum eisini vísir hvørji eftirlønarrættindi limur kann vænta sær, í mun til tað ið er inngaldið.

Í eftirlønarskipanini er sum grundregla ikki innbygd nøkur vágistrygging, ið gevur rætt til útgjald. Møguleiki er fyri at byggja út persónligu tryggingina við veitingum, t.d. í samband við óarbeiðsføri og barnaeftirløn. Hetta krevur persónliga heilsuváttan.

## Gjaldsundantøka

Verður arbeiðsorkan skerd við 2/3 ella meira, fellur inngjaldið til eftirlønartryggingina burtur aftaná 3 mánaðir. Ístaðin rindar Føroya Lívstrygging eftirlønargjaldið, so leingi óarbeiðsføri stendur við, um neyðugt heilt fram til eftirlønaráldur.

Gjaldsundantøka er ikki galdandi fyri limir, ið bert hava eftirlønarkonto. Hesa eftirlønarkonto hava limir, ið eru omanfyri 52 ár møguleika at velja, í samband við innliman.

Verður limur óarbeiðsføru ella fær Hættisliga sjúku, skal hetta meldast til Føroya Lívstrygging. Umsóknarbløð finnast á heimasíðuni [www.liv.fo](http://www.liv.fo).

Hevur tú spurningar, set teg í samband við okkum, ella vitja heimasíðu...  
[www.fhf.fo](http://www.fhf.fo) ella [www.liv.fo](http://www.liv.fo)

# Lívstrygging og eftirløn



## Føroya Handverkarafelag



Hesin faldari kunnar m.a. um:

- Hvør er tryggjaður
- Hvat tryggingin fevnir um
- Hvør fær útgjald
- Eftirløn



Føroya Lívstrygging

# Vælkomin í trygging og eftirløn hjá Føroya Handverkarafelag



## Hvør er tryggjaður

Allir virknir limir, ið starvast eftir sáttmála hjá Føroya Handverkarafelag, eru fevndir av hesi trygging.

Tryggingin fer úr gildi, tá limurin ikki longur er í starvi sum virkin limur í felagnum. Tryggingin er bundin fyri allar virknar limir felagsins.

Innlíman er treytað av at limurin er fult arbeiðsførur. Við innlíman skal arbeiðsgevari kunna váttað at limur er fult arbeiðsførur.

Tá limurin verður settur í starv, er hesin fevndur av trygging við deyða. Trygging við Hættisliga sjúku tekur í fyrsta lagi við ein mánað eftir at limurin er komin í starv.

Um limur, av sjúku ella vanlukku, missur arbeiðsføri til 1/3 ella lægri, heldur limurin tó fram í tryggingini, gjaldsfrítt, í upp til 3 ár.

## Gjald

Tryggingargjaldið verður goldið, við at hetta verður tikið av tí gjaldinum, ið verður inngoldið til eftirlønina. Gjaldið fyri samlagstrygging skal roknast sum skattskyldug inntøka á lónarseðlinum. Sostatt er eitt møguligt útgjald frá tryggingini skattafrítt.

Tryggingargjaldið verður ásett m.a. í mun til aldursbýtið hjá tryggjaðu liminum, og broytast í mun til hetta.

## Útgjald

Samlagstryggingin gevur rætt til útgjald um limur doyir og/ella fær hættisliga sjúku. Útgjald frá tryggingini verða útgoldin í einum, skattafrítt.

Um tryggjaður limur doyir áðrenn 67. ár, verður tryggingarupphæddin útgoldin til eftirsitandi. Útgjald verður uttan mun til um limur doyir av vanlukku ella sjúku. Lívstryggingin er galdandi bæði í arbeiði og frítíð.

Tryggingarhæddin við deyða verður útgoldin til næsta avvarðandi, uttan so, at onnur skrivlig avtala er gjørd við Føroya Lívstrygging. Næsti avvarðandi er í fyrsta lagi hjúna-felagin. Um eingin hjúnafelegin er, verður útgjald til børn (lívсарvingar) Eru eingi børn, verður útgjald samb. arvalógini.

Ynskist tryggingarhæddin útgoldin til onnur enn næsta avvarðandi *t.d. sambúgva*, skal hetta fráboðast skrivliga til Føroya Lívstrygging.

## Tryggingarhæddir

Galdandi frá 1. mai 2007 hava limir hesi rættindi til trygging:

Trygging við deyða **kr. 400.000**

Hættislig sjúka **kr. 100.000**

— fyri børn **kr. 60.000**

## Hættislig sjúka

Trygging við hættisligari sjúku gevur rætt til útgjald, ið verður útgjald um limur fær staðfest eina av hesum hættisligu sjúkum:

- Illkynjað krabbameinssjúka
- Blóðtøpp í hjartanum
- "Bypass" - Ballónvíðkan
- Hjartaloku skurðviðgerð
- Heilabløðing/slag
- Bjølgar á lívæðrum í heilanum
- Ávísir góðkynjaðir vøkstrir í heila ella mønu
- Disseminerað sklerosa
- ALS (amyotrofisk lateral-sklerosa)
- Vøddasvinn
- HIV-ígerð, sum er fylgja eftir blóðgávu ella arbeiðstreytaðari smittu
- AIDS (eyðkvæmi)
- Nýrasvignan
- Størri vevnaðarflutningur
- Miss av sjónini
- Miss av hoyrnini
- Creutzfeldt-Jacob sjúka
- Parkinsons sjúka, Paralysis agitans

Tryggingartreytirnar áseta neyvari hvør sjúkuavgerð er umfatað.

Er ein av sjúkunum staðfest áðrenn innlíman, verður einki útgjald, um sama sjúka rakar av nýggjum.

Er krabbamein staðfest frammanundan innlíman, er eingin veiting fyri krabbasjúkur, uttan mun til, hvat slag av krabbasjúku rakar av nýggjum. Tó er galdandi, at um tað er staðfest í mesta lagi ein tilburður av krabbasjúku, er sjúkuviðger av hesi sjúku endað, og tað eru liðin 7 ár síðani, er ein nýggj krabbasjúka tó fevnd av tryggingini. Hetta er treytað av, at einki afturfal hevur verið í áður nevnda tíðarskeiði.

Verður tryggingarhæddin útgoldin, hevur sami limur ikki rætt til fleiri útgjald, um so er, at ein hættislig sjúka rakar av nýggjum.

Av øðrum treytum kann t.d. nevast at um limurin doyir áðrenn 3 mánaðir aftan á, at hættislig sjúka er staðfest, lækkar upphæddin við deyða, við somu upphædd, sum er útgoldin í samband við hættisligu sjúkuna.

Barnatrygging fevnir um hesi børn:

- Biologisk børn
- Ættleidd børn
- Fosturbørn, treytað av, at hesi eru skrásett at búgva á sama bústaði sum samlagslimurin.

Barnatrygging verður veitt, um barn hjá limi, har barnið er í aldrinum 6 mánaðir til 18 ár, fær staðfest eina av hesum nevndu sjúkum:

- Illkynjaðar krabbameinssjúkur
- Meningitis
- Nýrasvignan
- Miss av sjón (barn skal vera 2 ár)
- Miss av hoyrn (barn skal vera 2 ár)
- HIV-ígerð, av blóðflutningi
- AIDS